

Statut

Għaqda Ġurnalisti Sport (Malta)

- Artikolu I (1) - Isem
- Artikolu II (2) – Skopijiet
- Artikolu III (3) – Definizzjoni
- Artikolu IV (4) – Membri
- Artikolu V (5) – Ir tirar tat-Tessera
- Artikolu VI (6) – Drittijiet tal-Membri
- Artikolu VII (7) - Affilazzjoni
- Artikolu VIII (8) – Menswalità u Finanzi
- Artikolu IX (9) – Organizzazzjoni Ġenerali
- Artikolu X (10) – Il-Laqqha Ġenerali
- Artikolu XI (11) – Funzjonijiet tal-Laqqha Ġenerali Annwali
- Artikolu XII (12) – Il-Kumitat Eżekuttiv u l-ħatra tiegħi
- Artikolu XIII (13) – Il-Kumitat Eżekuttiv
- Artikolu XIV (14) – Il-funzjonijiet tal-Kumitat Eżekuttiv
- Artikolu XV (15) – Il-Kummissjonijiet
- Artikolu XVI (16) – Dispożizzjoni Generali
- Artikolu XVII (17) – Xoljiment

Statut Għaqda Ĝurnalisti Sport (Malta)

■ Artikolu I (1) – Isem

Għaqda Ĝurnalisti Sport – Malta Sports Journalists Association. Politakament l-Għaqda tosserva newtralità assoluta.

L-indirizz uffiċjali tal-Organizazzjoni huwa Għaqda Ĝurnalisti Sports, Uffiċċju Numru 61, Kumpless Pixxina Nazzjonali tal-Qorq, Triq Maria Teresa Spinelli, Msida jew kull indirizz iehor kif jista jigi determinat mil-Kumitat Eżekuttiv minn żmien għal żmien.

■ Artikolu II (2) – Skopijiet

- a) Biex tgħaqqu flimkien il-ġurnalisti u kumentaturi Maltin li jispecjalizzaw fl-isports u li jeżerċitaw il-professjoni tagħhom fil-Gżejjer ta' Malta u anke barra minn Malta.
- b) Biex tipprotegi l-interessi morali, professionali u oħrajn tal-membri tagħha, kif ukoll sabiex tipprotegi lil dawn il-Membri fl-eżerċizzju liberu tal-professjoni tagħhom.
- c) Biex tkattar l-ispirtu ta' ħbiberija, kollaborazzjoni u solidarjetà bejn il-membri tagħha u ma' ġurnalisti / kumentaturi mad-dinja kollha.
- d) Biex f'kompetizzjonijiet nazzjonali u internazzjonali, tara li l-awtoritajiet pubblici u sportivi jipprovd il-facilitajiet neċċessarji biex b'hekk il-membri tagħha jkunu jistgħu jeżerċitaw il-professjoni tagħhom fl-aħjar mod possibli.
- e) Biex toħloq u ssahħħah relazzjonijiet ta' ħbiberija ma' Għaqdiet Nazzjonali u Għaqdiet Internazzjonali ta' ġurnalisti sportivi membri tal-*Association Internationale de la Presse Sportive (AIPS)* kif ukoll tal-Union Europenne de la Presse Sportive (EUPS – AIPS Europe)
- f) L-Organizazzjoni hi awtonoma u volontarja.
- g) L-Organizazzjoni se tkun waħda li ma tagħmilx profit u dan kif definit fl-Att dwar l-Organizazzjonijiet Volontarji (Kapitolu 492 tal-Liġijiet ta' Malta) u kull fondi żejda li jisttgħu jiġu rċevuti jew iġġenerati mill-aktivitajiet tagħha sejkun qed jiġu investiti mil-ġdid fl-istess Organizazzjoni.

- h) L-ebda parti mid-dhul, kapital jew propjeta' tal-Organizazzjoni ma hu jew se jkunu disponibbli la direttament u lanqas indirettament lil ebda promotur, fundatur, membru, amministratur, donator jew kull interess privat ieħor.

■ Artikolu III (3) – Definizzjoni

- a) Jikkwalifikaw bħala ġurnalisti sportivi dawk il-kittieba, ġurnalisti, reporters kummentaturi u photoreporters / camerapersons magħrufin bħala tali mill-Għaqda u li jeżerċitaw il-professjoni tagħhom fi ħdan ġurnal, aġenziji tal-informazzjoni, stazzjonijiet tar-radju u televiżjoni jew *ta' websites u pubblikazzjonijiet sportivi*.
- b) L-Ġaqda toħroġ direttivi u rakkmandazzjonijiet lill-membri tagħha u lil dawn tagħtihom tessera li tikkwalifikahom bħala membri tal-Ġaqda.

■ Artikolu IV (4) – Membri

Il-membri tal-Ġaqda Ĝurnalisti Sport jistgħu jkunu:

- *Membri Onorarji*
 - *Membri Attivi*
 - *Membri Assoċjati*
- a) Jistgħu jiġu nominati membri Onorarji dawk il-persuni li jkunu taw xi servizz tanġibbli lill-media sportiva jew lill-isports ingenerali.
- b) Membru attiv, huwa dak il-ġurnalista li jaħdem / jikkontrobwixxi fil-ġurnalista ta' kuljum (anke webistes), jew mezz ta xandir (TV / radju), jew dak illi huwa responsabbi bħala editur tal-paġni sportivi ta' ġurnal jew mezz ta' xandir ieħor.
- c) Membru Assoċjat huwa dak il-membri li kien attiv iżda minħabba f'xi ċirkostanza m'għadux attiv fil-ġurnalizmu. Status ta' membru Assoċjat tista' tingħata wkoll lil individwi bħal PRO's ta' Assoċjazzjonijiet sportivi li jixtiequ jkunu membri fl-ĠħGS. Membru assoċjat m'għadux dritt ghall-Vot waqt Laqgħa Ĝeneralu Annwali u / jew Laqgħa Ĝeneralu Straordinarja.

■ Artikolu V (5) – Irtirar tat-Tessera

- a) It-Tessera ta' Membru tal-Ġaqda tiġi rtirata :-

- i. Meta membru ma jibqax jeżerċita l-professjoni.
 - ii. Meta membru jirreženja u f'dan il-każ ir-reženja tiegħu għandha ssir bil-kitba u indirizzata lill-President li mill-aktar fis jinforma lill-membri l-ohra tal-Għaqda.
 - iii. Meta membru jiġi mkeċċi jew sospiż – miżuri li jistgħu jittieħdu biss mill-Kumitat Eżekuttiv tal-Ġħaqda meta xi membru ma jkunx qiegħed jaqdi dmiru kif għandu jkun, jew li jista' jkun ta' xi preġudizzju kontra l-Ġħaqda, jew li ma jkunx qiegħed jaġixxi skond id-dispozizzjoni ta' dan l-Istatut.
-
- b) It-tkeċċija jew sospenzjoni ta' membru tista' tīgi deċiża biss mill-Eżekuttiv tal-Ġħaqda f'Seduta Ordinarja, b'maġgoranza ta' mhux anqas minn żewġ terzi tal-voti uffiċjali tal-Membri preżenti, u dan wara li jiġi interrogat u tinstema' x-xhieda tal-membru konċernat. Jekk mingħajr ebda raġuni valida, dan il-membru jonqos li jattendi għal din il-Laqqha, it-tkeċċija jew sospensjoni tiegħu tista' tīgi deċiża anke fl-assenza tiegħu.
 - c) Kull membru imkeċċi jew sospiż jista' jappella mid-deċiżjoni tal-Kumitat Eżekuttiv quddiem il-Laqqha Ĝenerali Annwali Ordinarja / Straordinarja tal-membri attivi. Il-membru sospiż jew imkeċċi għandu d-dritt jiddefendi ruħu quddiem il-Laqqha Ĝenerali iżda ma jkollux dritt ghall-vot.

■ Artikolu VI (6) – Drittijiet tal-Membri

- a) Id-dritt ghall-vot u ghall-kandidatura fil-Laqqha Ĝenerali ta' kull sena (*) inkluż l-membri Onorari. Kull membru għandu vot wieħed biss, minbarra d-dritt tal-kandidatura ghall-Kumitat Eżekuttiv u ghall-kmmissjonijiet oħra.
(*) ara wkoll Artikolu X.
- b) Id-dritt illi jsejhu Laqqha Ĝenerali Straordinarja. Għal dan l-iskop, huwa neċessarju illi l-membru jew membri jiġbru l-firem ta' mhux anqas minn kwart tal-Membri attivi. Ebda membru tal-Ġħaqda ma jista' japrofitta minn dan il-fatt biex jakkwista vantaġġ personali, b'mod speċjali finanzjarju, u jekk jagħmel dan jista' jiġi mkeċċi jew sospiż mill-Ġħaqda.
- c) Id-dritt li japplika u jsir membru tal-Association International de la Presse Sportive (AIPS) wara approvazzjoni tal-Kumitat Eżekuttiv.

■ Artikolu VII (7) – Affiljazzjoni

- a) Kull domanda għall-affiljazzjoni fl-Għaqda trid tigi sottomessa lill-Kumitat Eżekuttiv li ježaminaha f'Seduta Ordinarja, u japprovaha biss b'mhux anqas minn maġgoranza sempliċi tal-voti tal-uffiċjali preżenti.
- b) Biex jiġi aċċetat bħala membru, il-kandidat irid:
 - i) Ikollu drittijiet ċivili u politici kollha
 - ii) Ikun akkreditat b'dokument maħruġ mid-direzzjoni ta' ġurnal, stazzjon tar-radju u / jew televiżjoni, organizzazzjoni jew aġenzija ta' informazzjoni fejn jaħdem.
- c) F'każ illi l-kandidat ma jiġix ammess, tal-anqas żewġ membri attivi tal-Ġħaqda jistgħu jappellaw lil-Laqgħa Ġenerali biex l-applikazzjoni tigi rikonsiderata għall-aħħar darba.

■ Artikolu VIII (8) - Menswalitā u Finanzi

- a) Il-Membri attivi jippenjaw irwieħhom li jħallsu l-menswalitā ta' kull sena ffissata mil-Laqgħa Ġenerali Annwali. Min ma jagħmilx dan il-pagament jitlef id-dritt ta' membru, u jerġa' jakkwista dawn l-istess drittijiet biss wara li jkun irregola l-pożizzjoni tiegħu mat-Teżorier tal-Ġħaqda.
- b) Il-Menswalitā għandha tkun dik li tistabilixxi l-Laqgħa Ġenerali Annwali għall-membri tagħha.
- c) Il-Menswalitā tibda mill-1 ta' Jannar sal-31 ta' Dicembru ta' kull sena.
- d) Għar-rigward il-kontijiet annwali tal-Organizzazzjoni dawn se jkunu qed jithejjew għall-perjodu finanzjarju mil-1 ta' Jannar sal-31 ta' Dicembru ta' kull sena.
- e) Kull sena fil-Laqgħa Ġenerali Annwali jinhattru żewġ reviżuri / amministraturi interni li se jkunu qed jevalwaw is-sena finanzjarja u jhejju rapport qasir dwar ir-rapport finanzjarju tal-Ġħaqda li jrid ikun ukoll iċċertifikat minn accountant professjonal .

■ Artikolu IX (9) – Organizzazzjoni Ģenerali

- a) L-Organizzazzjoni Ģenerali tal-Għaqda tinqasam hekk:
 - i) Il-Laqqha Ģenerali
 - j) Il-Kumitat Eżekuttiv
 - k) Il-Kummissjonijiet
 - l) L-Awdituri

■ Artikolu X (10) – Il-Laqqha Ģenerali

- a) Il-Laqqha Ģenerali Annwali għall-membri kollha ssir darba fis-sena, f'data u post iffissat mill-Kumitat Eżekuttiv.
- b) Il-Membri kollha jridu jiġu avzati b'din il-Laqqha u bl-Agenda tagħha mhux anqas minn ghaxart (10) ijiem qabel.
- c) Emendi għall-Istatut jew mozzjonijiet tal-membri, kif ukoll nominazzjonijiet għall-Kumitat Eżekuttiv għandhom jiġu mressqa mhux anqas minn ġamest (5) ijiem qabel issir il-laqqha.
- d) In-nominazzjonijiet għall-Kumitat Ezekuttiv iridu jiġi proposti u sekondati mill-Membri attivi tal-Għaqda.
- e) Fil-Laqqha Ģenerali, jekk sal-hin iffissat ma jkunx hemm ‘quorum’ il-Laqqha Ģenerali ssir xorta waħda u tibda 30 minuta wara bil-membri prezenti.

■ Artikolu XI (11) – Funzjonijiet tal-Laqqha Ģenerali Annwali

Il-Laqqha Ģenerali Annwali għandha dawn il-funzjonijiet:-

- a) Li tirrevedi l-Istatut
- b) Li tindika direttivi u rakkomandazzjonijiet
- c) Li tapprova r-rapporti tas-Segretarju Ģenerali u Teżorier
- d) Li tapprova l-‘balance sheet’ u l-‘budget’ kif ukoll ir-Rapport tal-Awdituri
- e) Li tiffissa l-ħlas tal-Menswalitā
- f) Li teleġġi l-Kumitat Eżekuttiv
- g) Li tappunta żewġ reviżuri / amministraturi interni.
- h) Li tappunta accountant professjonal għas-sena successiva

■ Artikolu XII (12) – Il-Kumitat Eżekuttiv u l-Hatra Tiegħu

- a) Il-Laqgħa għall-għażla tal-Kumitat Eżekuttiv il-ġdid tkun immexxija minn *Chairman* maħtur apposta u żewġ membri attivi oħra maħtura mill-membri preżenti għall-Laqgħa.
- b) Il-Kumitat Eżekuttiv tal-Għaqda Ĝurnalisti Sports għandu jkun iffurmat minn mhux inqas minn tlett (3) membri u mhux aktar minn disa' (9) membri li jridu jkunu 'Membri Attivi'. Dawn jiġu eletti kull erba' snin mil-Laqgħa Ĝenerali minn fost il-Membri nominati.
- c) Kif membru jiġi elett fil-Kumitat Eżekuttiv, preferibilment dan għandu jsir membru tal-Association International de la Presse Sportive (AIPS) u cioè għandu jkollu l-Press Card tal-AIPS jekk ma jkunx digġà membru.

■ Artikolu XIII (13) – Il-Kumitat Eżekuttiv

- a) L-Għaqda Ĝurnalisti Sports tkun immexxija minn Kumitat Eżekuttiv iffurmat hekk:

(*Fil-parenteži l-uffiċċali Kumitat Eżekuttiv 2017-2020*)

President – (Sandro Micallef)

Viċċi-President – (Clinton Buhagair)

Segretarju Ĝenerali – (Lorianne Cunnigham)

Assistent Segretarju Ĝenerali – (Antvin Monseigneur)

Teżorier – (Mark Muscat)

Assistent Teżorier – (Stephen Azzopardi)

Membri – (Joanna Camilleri, Steward Said u Mark Cini)

- b) Dawn il-karigi jkunu għall-perjodu ta' erba' (4) snin. Il-membri kollha tal-Kumitat Eżekuttiv ikollhom id-dritt jerġgħu jersqu bħala Kandidati fl-Elezzjoni fil-Laqgħa Ĝenerali ta' erba' (4) snin wara.
- c) Il-'quorum' tal-Kumitat Eżekuttiv għandu jkun ta' tliet (3) membri illi fosthom irid ikun hemm tal-inqas żewġ uffiċċali.

■ Artikolu XIV**(14) –****Il-funzjonijiet tal-Kumitat Eżekuttiv**

Il-Kumitat Eżekuttiv jiltaqa' mhux anqas minn darba kull xahar. F'każ ta' bżonn jista' jiszejjaḥ aktar ta' spiss fuq talba tal-President jew tas-Segretarju Ĝeneral.

Kull membru tal-Kumitat Eżekuttiv li mingħajr raġunijiet validi jonqos li jattendi għal tliet (3) seduti konsekuttivi jiġi kkunsidrat li rriżenja. Kull deċiżjoni tal-Kumitat Eżekuttiv tirrikjedi maġgoranza semplicei tal-voti tal-membri prezenti.

F'każ ta' parità ta' voti, il-President għandu dritt għall-‘casting vote’.

L-uffiċjali:-

- Il-President jirrapreżenta l-Għaqda u għandu d-dmir li jara li l-Istatut u deċiżjonijiet tal-Kumitat Eżekuttiv jiġu osservati.
- Il-Viči-President jieħu rwol li jagħmel superviżjoni tax-xogħol attribwit lill-uffiċjali l-oħra u li jmexxi l-laqgħa fl-assenza tal-President.
- Is-Segretarju Ĝeneral jieħu hsieb l-amministrazzjoni tal-Għaqda, jibghat l-avviżi tal-Laqqhat u jagħmel il-minuti u xogħol ta' korrispondenza u kkordinazzjoni.
- It-Teżorier għandu l-inkarigu li jżomm il-Kotba tal-Għaqda, iħallas il-kontijiet u joħroġ l-irċevuti meħtieġa.

■ Artikolu XV (15) –**Il-Kummissjonijiet**

Il-Kumitat Eżekuttiv jista' jaħtar Kummissjonijiet għal xi skopijiet partikolari. Dawn il-kummissjonijiet jaqdu l-mandat tagħhom b'kollaborazzjoni stretta mal-Kumitat Eżekuttiv.

■ Artikolu XVI**(16) –****Dispożizzjonijiet Ĝenerali**

Biex jintlaħaq ‘quorum’ għal-Laqqha Generali Annwali, jew Laqqha Generali Straordinarja jrid jkun hemm prezenti mhux anqas min-nofs totali tal-membri mħallsa gal dik is-sena partikolari. Fin-nuqqas ta' quorum il-laqgħa tibda kwarta wara.

Jekk aktar minn żewġ terzi tal-membri mħallsa ta' dik is-sena partikolari jiffirmaw petitizzjoni biex tisejjah laqgħa ġenerali għall kull skop li jidrilhom xieraq, huma għandhom jghaddu din l-petitizzjoni formalment lis-Segretarju Ĝenerali tal-Organizzjoni li f'mhux inqas minn 15 -il ġurnata għandu jsejjah l-istess laqgħa ġenerali.

■ Artikolu XVII (17) – Xoljiment

- a) Jekk fi kwalunkwe żmien l-Organizazzjoni tħaddi riżoluzzjoni mil-Laqgħa Ġenerali b'maġgoranza ta' hamsa u sebghin fil-mija (75%) tal-membri preżenti u intitolati għall-vot, liema riżoluzzjoni jkollha l-intendiment tax-xoljiment tal-Organizazzjoni, il-Kumitat Eżekuttiv jieħu l-passi neċċesarji immedjati biex iħallas xi djun li jista' jkollha l-organizazzjoni u jiddispondi minn flus u propjeta' li jibqa' bil-mod kif determinat fil-Lagħaq Generali u wara l-Organizazzjoni tkun meqjusa għal kull għanijiet xolta.
- b) Fl-ewentwalita' ta' xoljiment tal-Organizazzjoni, kull fondi jew propjeta' li jibqgħu għandhom jiġu mogħtija b'donazzjoni lill-Organizazzjoni oħra volontarja u li mhux intiża biex tagħmel profit, lil istituzzjoni karitativa li mhux intenzjonata biex tagħmel profit jew fil-Fond tal-Għaqdiet Volontarji u dan kif jagħżel l-Kumitat Eżekuttiv.

■ Artikolu XVIII (18) – Dikjarazzjoni

Dan l-Istatut gie approvat mill-aħħar Laqgħa Ġenerali Annwali tal-Għaqda Għurnalisti Sports (Malta)u kien ratifikat mill-Kumitat Eżekuttiv.

President: Sandro Micallef

ID Card: 298360 m


Firma:



Segretarju ġeneral: Lorraine Cunningham

ID Card: 82668 M


Firma:



Teżorier: Mark Muscat

ID Card: 281378 m


Firma:



Viċi President: Clinton Buhagiar

ID Card: 501585(m)

Firma:




Segretarju Organizzattiv: Antvin Monseigneur

ID Card:

131774


Firma:



Membru: Joanna Camilleri

ID Card: 32881(m)


Firma:



Membru: Stephen Azzoaprdi

ID Card: 119581M


Firma:



Membru: Mark Cini

ID Card: 49864 (G)

Firma:



Membru: Stewart said

ID Card: 303294 (M)

Firma: S. Said

TMIEM

Emendat u approvat illum..... 15 ta' April 2019.